

دکندهار ٻٺاردسفر او
سياحت هر اړخيز لارښود

Ketabton.com



دکتاب پیژندنه

دکتاب نوم: دکندهار لارښود

لیکوال: شمس الله شاداب

پوښتنی او ډیزان: خپله لیکوال

اول چاپ: ۱۴۰۱ ل.

چاپ لړ:

چاپ شمیره:

دچاپ او کاپي ټوله حقوق يې دليکوال سره خوندي دي.

فهرست

1	سریزه
3	دکندهار جغرافیایی موقعیت او خلور خواوی
4	دکندهار غرونه
5	د کندهار آب او هوا
5	تفریحی ځایونه
6	دکندهار تاریخچه
6	تاریخی وضعه
7	دکندهار نومونه
7	د کندهار یادگارونه
7	دکندهار تاریخي سیمې
	د کندهار اوسنی ښار 9
13	دکندهار اداري نظام
	لومړي دښار ویش او (ناحيې) 13
13	دکندهار ښار د مشهور وکڅو طبقه بندي او د ځینو مشهور وکڅو نومونه
13	دکندهار عمومي وضعیت
14	بشري او سیاسي وضعیت
14	نفوس
15	کلتوري وضعه
15	اقتصادي وضعه
15	ا-ارغنداب
16	دکندهار عمده زراعتي محصولات
16	صنعت
16	کانونه
16	پيازي لعل:
17	طلا:
17	برېښنا
17	پوهنه

18	لوړې زده کړې:-----
18	روغتيا-----
18	اقتصاد-----
18	نوري برخې-----
18	ترانسپورت-----
19	د کندهار نړيوال هوايي ډگر-----
19	لنډه تاريخچه-----
19	اوسنی حالت-----
19	بڼه او پرسونل-----
19	هغه کمپنۍ چې الوتنې کوي-----
20	دوهم دکندهار ولايت ولسوالۍ-----
20	خلاصه-----
21	ماخذونه-----



سریزه

نحمده ونصلی علی رسولہ الکریم اما بعد فا اعوذباللہ من الشیطن الرجیم بسم اللہ الرحمن الرحیم ط
ذَٰلِكَ الْكِتَابُ لَا رَيْبَ ۚ فِيهِ ۙ هُدًى لِّلْمُتَّقِينَ *

دا (د الله) کتاب دی، په ده کي هیڅ شک نشته، د پرهیزگارانو لپاره لار ښوونکي دی.

که څه هم دقران هدایت نه یوازې دانسانانو لپاره دی بلکې دعالَم دټولو کایناتو لپاره دی او علماوو لیکلي دي چي هدایت ۳ درجې دی: ۱. درجه هدایت دټولو انسانانو لپاره بلکه دټولو حیواناتو اونورولپاره. ۲. درجه په مؤمنانو پوري خاص دی. ۳. درجه په مقربینو پوري خاص دی او بیا ددې درجې څه حد او انتهاء نشته. په قران کي په مختلفو ځایو بیلابیل هدایت راغلي، مگر دا هدایت خاص دی.

نویس، که چیرې دتاریخ ورقې واړو او سر ورښکاره کوو په تیره بیا اسلامي تاریخ، نویس دې پایلې ته به ورسېږو چي الله عزوجل (ﷺ) دانسانانو داصلاح لپاره لارښود اشخاص او کتابونه راستلولی تر حق لاره په پیدا او ځان ورسوي، ښه مثال یې داسلام مبارک دین ورکولی سو، چي پیغمبر علیه السلام مبارک او پرده مبارک باندې نازل کتاب قران عظیم الشان ددې داخري امت لپاره ددنیاوي ژوند بهترینه لارښود دي. چي پورتنی ایت شریف یې غوره دلیل دی.

دا چي په دې فاني نړۍ کي هرڅه وه یوه لارښود ته ضرورت لري او بې له لارښوده څخه ویوڅه ته رسیدل به دزیاتو نیمگړتیاوو سره مل وي. مثلاً: هره کمپنۍ چي یو څه تولیدوي بیا دهغه شي سره یوه لارښود پانې هم جوړوي او دهغه سره یې وروسته ایږدې چي ترڅو کارونکي / رانیوونکي یې په ښه ډول سره استعمال کي او دکومو مشکلاتو سره مخامخ نسي. داکه دهرشي کمپنۍ وي که دموټر، تلیفون..... نویس که چیرې تاسونورو بهرنیو هیوادو ته سفر کړي وي یا مطالعه مو پراخه وي تاسو داسې ښه درکولی سي، چي دوی دهر مربوطه سیمي او ښارونو لپاره لارښودنه لري چي دوي ورته په انگلیسي ورته (Travel Guide / Catalog / Brochure) وایي. کله چي تاسو دا ترلاسه کی بیا کولي سي چي دښار هرې برخي ته په آسانی سره ځان ورسوي، بغیر له کوم مشکل څخه. دلته یو بیت وراچول

بلاخره په الله عزوجل مو دا آرمان / هدف ته ورسولواو ددې موقع ددیر ځنډ څخه وروسته برباره سوه چي داسي یوڅه چي موږ به کله ښار کي گرځیدو هروخت به مي په ذهن کي دا راگرځیدل چي دا ځای به چیر وي پلان، داکوم چوک، سیمه، بازار، کتابتون، روغتون دی، څوناحیې او ولسوالی لري، ها ودا. کله چي پدې اړه دکتاب، یا یوبل څه اړوند مو پوښتنه وکړه، بیا ناهیلی سو او هیڅ شی به مو پیدا نه کړه. نویس کله چي مو استاد ښاغلی موسی جان زاهد دخپل ښار اړوند دیوه نوبت گر نظر غوښتنه وکړه، ما خپل دڅوکلونو ساتلی هدف چي غوشتل مي یووخت کار ورباندې وکم اوځان ورته ورسوم چي کله موورسره شریکی خوښ یې سواو قبول یې کی، دا یو داسي اثر دی چي نه یواځي ما ددې اړوند مشکلات درلودل بکلي (دکورنۍ غړو، ملگرو او دوستانو، همصنفیانو، او نورو نابلدو ښارته راغلو اشخاصو).



دکندهار ولایت لارښود

نوخه مو سرگرځوم، کندهار ولایت، د افغانستان په سویل کې پروت دی، چې ۵۴۸۴۴,۵ کیلومتره مربع مساحت لري. دغه ولایت د سمندر له سطحې څخه ۱۰۱۰ متره لوړوالی لري او مرکز یې هم کندهار ښار دی. کندهار، له شمال پلوه له ارزگان، له سوېل او سوېل ختیځ لوري، د دېپورند کرښې ها غاړه له بلوچستان، له شمال ختیځ لوري له زابل او له لويديځ لوري له هلمند ولایت سره ګډه پوله لري.

د ځینو سرچینو د معلوماتو له مخې، کندهار ښار د سکندر مقدوني په وخت کې جوړ شوی، چې د کندهار نوم هم د هغه له نوم څخه اخیستل شوی دی. داسې هم ویل کیږي، چې کله د گندهاره کډوال یادي سیمې ته کډه شول، له ځانه سره یې د گندهاره نوم هم راوړ، چې بیا وروسته عربو هغه د قندهار په نوم یاد کړ. په یاد ولایت کې پښتانه، بلوچ، تاجک او هزاره قومونه ژوند کوي.

تاریخي ابدې

1. شاهي ارګ؛
2. د احمدشاه بابا کلا؛
3. د احمدشاه بابا زیارت؛
4. د میرویس نیکه زیارت: نوموړي په ۱۰۸۸ لمریز کال کې، د صفویانو څخه خپلواکی اعلان کړه.

پس ددیرو هڅو او ۳ هفتو کارکول څخه موورسته دې هدف ته الحمدالله په فضل دالله عزوج سره ځان ورسوی. داستاد ښاغلي موسی جان ذاهد دلارښونو او همکارۍ څخه نړۍ مننه، دکورنۍ له غړو، دوستانو او ملگروڅخه چي پدې برخه کي زموږ څخه څه ونه سپمول دالله عزوجل څخه ورته بې انتها اجر ونه غواړو

یوعاجزانه درخواست: بنده ضعیف او ملگرو یي ترخپل بندگي وسعت او طاقته پوري پوره کونښن کړی دی چي خطا که لفظي وي او که معنوی هغه اصلاح کړي او څو واره مو ټوله دکندهارښار لارښود ترنظره استلی دی خو بیا هم انسان فطره او خلقه کمزوری دی که چیري تاسي ته خدانخواستہ څه لفظي خطا یا معنوي خطا په نظر درته راغله چي ځيني وختونه دچاپ یا کمپیوتري سبب او مشکل دوجي پیښیږي اول بخښنه غواړو او دوهم نو دهغې داصلاح کونښن وکړی او زموږ سره یي پر لاندې لیکل سوو شمیرو باندي رابطه وکړی چي پاه آینده چاپ کي یي اصلاح کړو.

وسلام

ش. شاداد



د هېواد سهیل لوېدیځ ته پروت ولایت دی او د افغانستان د لویو تاریخي مرکزونو څخه

شمېرل کېږي. کندهار ولایت ټولې ۱۷ ولسوالۍ لري چې عبارت دي له: سپین بولدک، پنجوايي، میوند، ژیرې، خاکریز، غورک، نیش، شاه ولي کوټ، میاه نشین، ارغستان، معروف، بنورابک، ریگ، تخته پول، دامن، ارغنداب او ډنډ. کندهار (په دري: قندهار)

کندهار

د افغانستان دویم لوی ښار دي چې د افغانستان په جنوب کې د ارغنداب درود په دره کې پروت دی. دغه ښار شاوخوا ۴۵۰،۳۰۰ نفوس لري. کندهار د افغانستان لومړۍ پلازمېنه او تر کابل وروسته کندهار د افغانستان تر ټولو لوی تجارتي مرکز دی. په دې ښار کې د شهیدانو چوک، مدد چوک، احمد ولي خان چوک، حضرت جې بابا، ښکاپر دروازه، ټک ټک بازار، غازي پارک، عینو مینې، برو بازار، هرات دروازې، رنگریزانو بازار، چهل زینو، او ملا نقیب چوک په ګډون یو شمېر ښکلې او تاریخي سیمې موجودې دي. کندهار کې یو نړیوال هوايي ډګر هم لري چې د کندهار نړیوال هوايي ډګر په نامه دی.

د مندیګ تاریخي کیندنې د کندهار په ۲۰ کیلو مترۍ کې موقعیت لري، چې د لرغونپېژندنې له مخې د برنج او مفرغ په دورو پورې اړه لري. په همدې اساس له میلاده مخکې د ۱۰۰۰ او ۲۰۰۰ کلونو په منځ کې د سند، ایران او بین النهرین ګرځندویانو او سېلانیانو دې تاریخي مرکز ته تګ راتګ کاوه. له هرات، باختر او سیستان څخه کوچیان هم په دې تاریخي لاره تېرېدل. دا حوزه په اوبستا کې د هراواری په نامه یاده شوې ده او د اراکوزیا د نوم یادونه هم د همدې ځای لپاره شوې ده. په لومړیو مرحلو کې دلته کرنیزه زمکې وې. کندهار هغه مهال ډېر شهرت ترلاسه کړ چې په ۱۷۴۷ ز کال کې احمد شاه دراني د افغانستان واکمن ومنل شو او کندهار یې د هېواد د پلازمېنې په توګه وټاکه. د ښار په مرکز کې د مېوند ودانۍ وجود لري، چې په ۱۸۷۱ ز کال جوړه شوې ده. خرقه شریفه له بخارا نه دې ښار ته د احمد شاه بابا په پیر کې راوړل شوې ده. د میروېس خان نیکه او احمد شاه بابا زیارتونه په همدې ښار کې دي او د کندهار چهل زینه یې د غره په لمنه کې ده چې تاریخي ارزښت لري او د چهل زینې د پایۍ په برخه کې د بابر شاه یادښت په ډېره کې کیندل شوې دی. کندهار په ۱۷۰۸ ز کال کې میروېس خان د خپل حکومت د مرکز په توګه وټاکه، هغه په کوکران کې موقعیت درلود چې له اوسني ښار څخه ډېر لرې نه دی. باید ووايو چې لوی سکندر اراکوزیا په کندهار کې د اسکندري په نوم یوه لویه کلکه پوځي او دفاعي کلا جوړه کړه چې د کندهار عظمت او حیثیت یې لا لوړ کړ.

د کندهار جغرافیایي موقعیت او څلور خواوي

کندهار د افغانستان د ښکلي او ښه موقعیت لرونکي ښار دی، چې د جنوبي پښتونستان (کویټه) د ښار څخه ۱۲۵ میله او د چمن څخه ۷۲ میله په فاصله پروت دی.

کندهار د درو خواوو څخه غرونو احاطه کړي دي او دارغنداب سیند یې په شمال لويديځ کي دغو غرونو تر شاپهیري . دکندهار ښاردېهر دسطحي څخه د(۶۰-۶۵) میتره پوري لوړ دی .

کندهار دختیځ طول البلد په ۶۴او ۶۸ درجو ، ۱۸ او ۵۱ دقیقو او ۱۲ ثانیو او دشمالی عرض البلد په ۲۹ او ۴۳ درجو ۱۲ او ۱۳ دقیقو او ۲۰ او ۲۵ ثانیو کي واقع دی .

کندهار دافغانستان جنوب لويديځ خواته پروت دی چي شمال خواته یی ارزگان ، لويديځ ته یی هلمند، ختيځ ته یی زابل او جنوب ته یی جنوبي پښتونستان پروت دی .

دکندهار حدود پخوا دفراه ، غزني ، جنوبي پښتونستان او دهرات تر ختيځو سيمو پوري رسيدل .

خو کله چی داداري ملحوظاتو په اساس زابل ، ارزوگان او هلمند ولایت ځني بيل سول نوساحه یی ډیره محدوده اوتنگه سوه.



مساحت یی (۴۷۶۷۶) کیلومتره مربع دی، (۴/۵) یعنی (۵،۸۴) فیصده برخه یی همواره ځمکه ده، (۶،۷٪) یی غرنی اونیمه غرنی اوپاته برخه یی نیمه غرنی اونوري برخی دي.

دکندهار غرونه

دکندهارجیولوژیکی نقشې څرگندوي چي د مرکزي اوجنوبي افغانستان دغرونو اولورو سطحووروستنۍ کښته برخه دلته رارسېدلې اوتربحیره عرب پوري رسیږي.

دکوه بابا اوپغمان دغره ځیني ښاخونه هم ترکندهاره رارسېدلی دی.

دسلیمان دغره مهمی برخی دکوات اوپښین د جنوب غرب څخه شروع کیږي اودافغانستان د منځني اوشمالي پښتونستان ترسیمو پوري رسیږي، چي دکندهاردجنوب څخه تیرېږي اوپه بسیط تسلسل د بلوچستان خواته تللي دي، لوړي څوکی یی تخت سلیمان چی (۹۴۰) متره لوړ اوکسی غرچي (۳۷۶۰) متره لوړدی.

کندهارښارته نژدې غرونه چی دشمال لوېدیځ خواڅخه دنیمي داېرې په شکل تاوسویدی، دکویتول دڅوکی څخه داغرونه مخ پرلویدیځ بیرته گرځي اودپنجوائی دغرونوسره یوځای کیږي، چي څوکی یی ځانته نومونه لري لکه: مقصودشاه غر، فیل کوه غر، دخنیري غر، دسرپوزې غر، دکوتل مورچې غر، دخواجه عمران غر، دباباغراونور....

دکندهار سیندونه

دارغنداب سیند: ارغنداب سیند مرکزي غرونو(گل کوه) اودناوردلوړي سطحي دجنوب لویدیځو لمنوڅخه سرچینه اخلي چي(۴۰۰۰۰۰) جریبه ځمکه خړوبوي. داسیندپه پیل کي دجنوب لویدیځ پلودجاغوري ختیځ خواته بهیږي اودختیځي برخي دخړوبولووروسته جنوب لویدیځ پلوته میلان پیداکوي اودزابل ولایت ته داخلېږي چي ددي ولایت دکاکړدسیمي ختیځي برخي اوددي ولایت دارغنداب دعلاقې شمالي برخي خړوبوي اووروسته بیا دکندهارولایت شمالي برخي ته ننوزي اوددهلې بندپه ابادسویدی، چي دارغنداب ولسوالي دنږدې شاوخواسیموکرښي ځمکي خړوبوي.

داسیند د دهلې د سیمي د جنوب او کندهار ښار او ارغنداب ولسوالي له شمال لوېدیځ او دپنجوائی په جنوب لوېدیځ پلو کي یو ځای کیږي اودبُست کلاپه جنوب کي هلمند سیند ته ورگډېږي.

ددغه سیند اوږدوالي (۴۱۳) کیلومترو پوري رسیږي، داسیند په (۶۶) درجو طول البلد او (۲۲) درجو عرض البلد کښي واقع دی دغه سیند زیات مرستیالان لري چي لوی ئې دادي:

۱- ترنک سیند: دا سیند دمقدرد ولاړو اوبو څخه راځي دشاه جوی او زابل دسیمو څخه راتېرېږي — کندهارکي دډوړۍ سره گډېږي، چي دهایدروگرافي منطقه یی (۱۰۷۰۰) ده.

۲- د لوړې سیند: دا سیند دافغانستان جنوب خواته واقع دی، چي دسلېمان د غره دگند او جبي څخه راوځي دپښین دسیمي څخه تیرېږي اودختیځي لوري ته بهیږي. که څه هم دهلمند دسیند سره متصل ځي خو اوبه ئې هلمند ته نه رسیږي، څرنگه چي سطحه یی د ورځېرمه مخکو څخه کښته ده نو د اوبولگولو لپاره ښه استفاده نه ځني کیږي، دغه سیند (۳۵۲) کیلومتره او ردوالي او په کافي اندازه سور لري چي په (۶۵-۶۶) طول البلد کښي دکندهار دښوراوک په برخه کي څه سیمي اوبه کوي او د ریگستان په غدېر کښي تېرېږي.

۳- د ارغسان سیند: دا سیند دارغستان او معروف له غرونو څخه راوړي او دنوموړي سیمي شمالي برخي او به کوي، چي (۱۲۹) کیلومتره اوږدوالي لري، بردغه سیند باندي یو پوخ پل جوړ سوي دی چي کندهار دجنوبي پښتونستان دچمن برخي سره موبلوي دهایدروگرافي منطقه ئې دلورې سره (۱۴۵۰۰) ده.

۴- د کښي سیند: دغه سیند دپښین دعلاقې څخه راوړي او مخ پر جنوب سپین بولدک ته نژدې بهیږي.



۵- د پوری سیند: د پنجواڼي ولسوالۍ لوېديځي خواته بهیري په باراني وختو کښي کافي اوبه لري دکال په نورو موسمو کښي ئې دپای خوا وچه او دسر خوا لږ اوبه لري.

دکندهار داوبو بندونه: کندهار (۳) درې بندونه لري (۱) ددهلې بند چې (۵۰) متره لوړوالي او (۵۳۰) متره اوږدوالي لري یو میلیون جریبه فته داوبو ظرفیت لري، ذخیروي رقبه یې (۳۵۳۰۰) جریبه اودجهیل اوږدوالي یې (۱۸) کیلومتره دي، پلنوالي یې (۲) کیلومتره دی. د بند دتونل اوږدوالي یې (۲۶۴) کیلو متره اوشعاع یې (۵،۴) متره ده اودسنگ پرانی مجموعه یې (۱۲۰۷۶) متره مکعبه ده. دابند دکجکي څخه په دوهمه درجه کي قرارلري، چې (۳۶۰۰۰) جریبه ځمکه اوبولای سي.

د کندهار آب او هوا



کندهار د استوايي اقليم لرونکې دی، سويل خواته يې د شوابک او سري شگې د دښتو موجوديت ددې ولايت ځانگړتياوې صحرايي او نيمه صحرايي ته اړولي دي. په کومو ځايونو کې چې شين غر او کافر جر غرونه موقعيت لري او د ارغنداب سيند يې له لاندنيو سويلي برخو نه تېرېږي،

هوا يې معتدله کړې، او د ډنډ، پنجوايي، مېوند، ارغنداب او د شگې

ولسوالۍ د ښي او زړه راکښونکي هوا لرونکې دي. پورته يادې شوې ولسوالۍ په پسرلې او اوړي کې ښه مرطوبه هوا لري، ژمې يې نسبتا معتدل او دوبي يې تود وي. د دوبي په تودو مياشتو کې د تودوخې لوړه درجه ۳۰ سانتي گړېده او منځنۍ درجه يې ۱۹ سانتي گړېده او د تودوخې تيته درجه يې ۵ سانتي گړېده ته راښکته کېږي. د کلني اورښت اندازه يې له ۲۰۰-۳۰۰ ملي مترو پورې ټاکل شوې. خو په شگلنو سيمو کې له ۸۰ ملي مترو څخه کم وي.

تفريحي ځايونه

په کندهار د ځوانانو د پاره د تفريح او ميلو کولو ځايونه سته، چې د هله او په ځانگړي ډول د ارغنداب په ولسوالۍ کې د بابا ولي صاحب تفريحي او روحاني مزار يادولای سو، چې هره ورځ او په ځانگړي ډول د جمعې په ورځو کې په زرگونو خلک د زيارت کولو او تفريح کولو دپاره ورته راځي. د يادوني وړ ده چې د نورو ولايتونو او گاونډي هيواد پاکستان څخه زيات خلک ورته د نندارې د پاره راځي. ددې تر څنگ د باغ پل پارک او طبعي منظره په ډنډ ولسوالۍ کي د محمد ابراهيم خليفه بابا مزار، د گل اغا شيرزي د پلار حاجي بابا تفريح ځای، په ډنډ ولسوالۍ کي پوری، په خاکريز ولسوالۍ کي د شامقصود اغا مشهوره په شالغا مزار، په ارغنداب ولسوالۍ کي سړکاري باغ، په ارغنداب ولسوالۍ کي د سربند پله تفريح ځای، په دامان ولسوالۍ کي د اخوند صاحب مزار او په کندهار ښار کي غازي پارک، د ميرويس نیکه زيارت، د عينو مېني نوی ښارگوټی، د شهيدانو چوک، د غازي محمد ايوب خان لوبغالی، احمد شاهي ورزشي لوبغالی، څلوېښت غر ښي (چل زينه) او زوړ زوړ ښار يادونه کيدلای سي.



دکندهار تاریخچه

هغه وخت چې سکندراراکوزیا ته ورسیدي نو دخپل عادت اودسیمی دښه موقعیت له مخي یی یوه نظامي کلادالکزاندریه په نوم په اراکوزیا کي اباده کړه.

بُست ښار چي دکندهارښاراهمیت یی ترخپلو وړانګولاندي راوستلي وو، کله چي دسوري علاوالدين لخوا له منځه ولاړي نوکندهار دښه موقعیت له مخي داراکوزیا دپایتخت په توګه وټاکل سو. کندهار دلومړی ځل لپاره دسلطان حسین بايقراپه وخت کي دسکې وهلومرکزسو. اوپه ۹۶۸ ه ق کال کي واک بابرته په لاس ورغلي، دبابر څخه وروسته کندهارواکابل دواړه دکامران په لاس ورغلل. کندهار دمیریوس خان ترراتلو پوري دصفویانو په لاس کي وو، میریوس خان کندهار اونور ولایتونه دصفویانوله لاسه خلاص کړل اودښاربنسټ یی هلته کینود.

په ۱۱۴۹ ه ل کال کي نادرشاه اصفهان پرېښود اوکندهارته راغي اوپه خپله نظامي چونی کي یی دنادراباد په نامه یوه نظامي کلاجوړه کړه. دنادرافشارترمړیني وروسته دپاچاهی واک احمدشاه بابا ته ورسیدي.

دنادراباد کلا چي نظامي بڼه یی درلوده اودبلي خواپرښمناکه سیمه جوړه سوپوه، دلوي احمدشاه بابا دامپراطوری دپایتخت لپاره مناسبه نه وه، نوځکه یی د (۱۱۶۹) ه ق دربيع الثانی په لومړی ورځ داحمدشاهي کندهار دتاداب ډبره کینودل سوه اوکندهاردپایتخت حیثیت خپل کړ. کله چي احمدشاه بابا وفات سو اوتیمورشاه دچارو واګي په لاس کي ونيولې اوپایتخت یی دکندهارڅخه کابل ته انتقال کړ.

تاریخی وضعه

دکندهار وجه تسمیه: دکندهار دوجهي تسمې په اړه بیلا بیل نظریات موجوددي.

۱- ځیني مورخین پدې نظردی چي دکندهارنوم دګدروسیا (کندهاروسیا) په نوم پردغه ځای موجودوو.

۲- ځیني مورخین یی منشا الکزاندربولي.

۳- ځیني مورخین پدې نظردی چي کله دکندهاراوسیدونکي دغه ځمکي ته راغلل نودعه نوم یی له ځانه سره راوړي، چي وروسته عربو قندهار ځني جوړکړ.

۴- (هیرودوتس) دکندهارا داوسیدونکود(۴) قبیلوڅخه دلومړي قبیلې یادونه کوي چي دګندهاري یاکندهاري په نوم دتاریخ په ټولودوروکي یاده سوېده.

۵- په اویستیا کي دګندهارا (ګندوفار) په نوم یو پهلوان چي د یوخیلواکه کهول باچا وو او دارغنداب په حوزه کی یی یو ښار هم په خپل نامه جوړ کړي وو. او په ۱۹ میلادی پېړۍ کي باچا سو.



دکندهار نومونه

1. دکندهار لرغوي نوم (هره، هوای، تي،) یا هره ویتې دی.
2. یونانیانو اراخزیا، اراکوزیا او اراکوسیا نوم ځني جوړ کړ.
3. دساسانیانو، کیدار یانو او کابلشاهانو درخج، رخج او رخذ په نوم سره یاد کړیدی.
4. د عربو په راتگ سره دارا خوسیا څخه الرخج او الرخذ جوړ سو.
5. د غزنویانو په زمانه کې د تکیڼ اباد په نوم سره یاد سویدی.
6. سیفي یی په (تاریخ نامه هرات) کې دمغرب شکل (قندهار) یادونه کوي.

د کندهار یادگارونه

د کندهار زوړ ښار چې د کندهار په مرکز کې دي د زړې کلا په واسطه چاپېرسوي وه چې په دغه کلا کې شپږ دراوژې لري. د زوړ ښار په مرکز کې زوړ بازار پروت دي. سلطان بابر په ۱۶ پېړۍ کې د خپل بریالیتوب په یاد د چل زینې معبد په سرپوښي کې جوړ کړ. د کندهار یو ډېر مقدس ځای د خرقې شریف زیارت دي چې په هغه کې د حضرت محمد صلی الله علیه وسلم جامې پرتې دي. او دهغه څنگ چې د احمد شاه بابا مقبره پرته ده. همداراز د کندهار د کوهکران په سیمه کې د میرویس هوتک د مقبرې لرغوني وداني وجود لري. په ۱۹۹۹ کال کې د ملا عمر په هدایت یو جومات چې د جامعہ عمر په نوم یادېږي جوړه شوه.

دکندهار تاریخي سیمې

دکندهار ښارونه

۲. د اشوکا کتیبه

د اشوکا کتیبه له هغو لرغونو آثارو څخه ده، چې د کندهار د زاړه ښار له دروازې سره پر یوه لویه ډبره کېنډل سوې او په ۱۳۳۷ ش کال کې کشف سوې ده. د دې ډبرې اوږدوالی (۵۵) او پسر یې (۴۵ - ۵۰) سانتي متره دی. دا ډبرلیک په یوناني او آرامي لیک کېنډل سوی دی، چې برنۍ دیارلس کرښې یې په یوناني او لاندنۍ اووه نیمې کرښې یې په آرامي خط لیکل سوي دي. دا ډبرلیک هغه وخت کینډل سوی و، چې بودايي دین د (اشوکا) په وسیله د کندهار سیمو ته رسول سوی و او د لیک تاریخ یې (۲۵۰) کاله تر میلاد وړاندې دی. د ډبرلیک ژبه یوناني او پخوانۍ پښتو (پرتوي) ده.

- اراکوزیا: - دغه ښار د مقدوني سکندر لخوا (۳۳۰) کاله مخکې د (اراکوزي سکندریه) په نامه په (۳۲۹) ق م کې جوړ سوې وو، چې اوس یې هیڅ نښې نښانې ندي پاته، اراخوسیا په پخوانیو وختو کې دارغسان سیمې ته ویل کیده او کله چې اراخوسیا نوخپل مرکز دارغسان څخه وکدروسیا (کندهار) ته نقل کړنود ارغند ناوه داراخوسیا په نامه وبلل سوه.



زوړ کندهار

۳. چل زیني (څلوېښت غرزیني)

د چل زیني غر په ۱۸۸۱ کال کی

چل زینه د زاره کندهار شمال ته د غره په بډه کې یو دالان دی، چې دغره



له بېخه زینې ور ختلي دي. دالان او زینې دواړه د غره په ډبره کې د اوسپني په قلم کیندل سوي دي. پخوا د دالان دواړو خواوو ته د ډبري دوه زمريان هم پراته وه، چې اوس نسته. د پوزې پر سر باندي څارغالی هم و، چې وروسته نور کار پر سوی و. چل زینه د بابر پاچا د زوی (عسکري میرزا) لخوا جوړه سوې ده، چې د ودانېدو کار یې په (۹۳۰ هـ ق) کې شروع او په (۹۵۳ هـ ق) کې پای ته رسېدلی دی. د چل زینو د دالان د نستعلیق خط د نوشتې او تذهیب کار د میرمعصوم کندهاري لخوا تر سره سوی دی. د زینو یوې او بلې خوا ته کنگرې شاه امان الله خان ور جوړ کړې. دغه په حساب سره پوره دروڅلوېښت زینې دي.

۴. ارگ



دکندهار دزوړ ښار کلا چې دنادر شاه لخوا دهغه په حکومت کې خرب وېجاړ سو.

دوهم ښار د سرپوزې د غره ختیځي خوا ته پروت و، دا سیمه اوس د (زاره ښار) په نامه یادېږي، چې د ارگ مخروبه وداني (نارنج مانی) یې اوس هم کنډواله پاته ده. د (زاره کندهار) یادونه څه دپاسه زر کاله تر مخه د غزنوي دربار شاعر منوچهری داسي کړې ده: سیصد هزار شهر کنی، به زقیرون سیصد هزار باغ کنی، به ز قندهار دا ښار د افشار نادر تر تاراکه لا ودان و او کله چې نوموړي د (۱۱۵۰ هـ ق) په سر کې د هوتکو ملي حکومت پټ کړ، ورسره سم یې د کندهار زوړ ښار په بشپړه توګه وړان کړ.

نادرآباد

دریم ښار د (نادرآباد) په نامه یوه نظامي کلا وه، چې په ۱۱۵۰ هـ ق کې د نادر افشار له خوا جوړه سوې وه. [۳]. افشار نادر د کندهار د زاره ښار د کلابندی په دوران کې د اوسني کندهار جنوب ته د شیرسرخ زیارت په شاوخوا کې یو ښار جوړ کړ، چې د (تاریخ احمدشاهی) په استناد یوه محقره کړه وړه کلا وه او پراخوالی یې د پخواني ښار له څلرمي برخي سره برابر نه و. لوی احمدشاه بابا د خپلي تاجپوشۍ مراسم د همدې کلا تر څنګ د شیر سرخ بابا په زیارت کې سر



د ارگ غونډه ماڼۍ د احمدشاه بابا د زمانې ده او د ده اداري شاهي مرکز و، چې مخي ته يې څلور چمنان درلودل. د ارگ په نامه دغه ماڼۍ د احمدشاهي کندهار شمال ته پرته وه، چې د نونسمي ميلادي پېړۍ تر پايه پوري لا په هماغه لومړني شکل ولاړه وه، خو د ارگ اوسنۍ ودانۍ د سراجي عصر له ودانيو څخه ده، چې د سراج الله والدین اميرحبيب الله خان په حکم د سردار محمدعثمان خان والي په وخت کې جوړه شوې ده. پخوا په دې ودانۍ کې د ولايت پر مقام سربېره د کندهار زياتره دولتي ادارې واقع وې. د ودانۍ شمالي او جنوبي لور ته تعمېرونه جوړ سوي وه، چې په منځ کې يې لوی غولۍ دۍ.

۵. احمدشاهي کلا


د کندهار احمدشاهي ښار د مستطيل په شکل و او پر شاوخوا باندي يې يوه کلا را تاوه سوې وه. دې کلا شپږ دروازې درلودې (کابل دروازه، ښکارپر دروازه، هرات دروازه، عيدگاه دروازه، توپخانې دروازه او برو دروازه). دغه هره دروازه له پنډو - پنډو تختو څخه جوړه شوې وه او ايربي ايښوول سوي وې. احمدشاهي کلا پر سل - سل متره باندي يو وتلی برج درلود، چې له دغه وتلي برج څخه د کلا دباندي ساحه او د کلا بېخ څارل کېدی. د هر برج پر سر باندي د توپ ويشتلو لپاره يوه خالصه برخه وه او د هرو دوو برجو تر منځ د باران د اوبو د وتلو لپاره پنځه - پنځه ناوې جوړې سوي وې. د کلا وروستۍ ترميم د امير حبيب الله خان په پاچهي کې هغه وخت سر ته ورسېدی، چې سردار محمدعثمان خان د کندهار د نايب الحکومه په توگه د دغه ښار مقتدر واکمن و. (د کندهار مقدس اماکن)

ته ورسول او د سلطنت تر لسم کال پوري په همدې ښار (کلا) کې اوسېدی، چې بيا يې د نوي ښار د جوړېدو چاري پيل کړې.

د کندهار اوسنی ښار

لوی احمدشاه بابا د خپل سلطنت له لومړيو وختو څخه په دې فکر کې و، چې د هېواد د پايتخت په توگه د کندهار نوی ښار جوړ کي، ځکه د نادراښاد نظامي کلا له يوې خوا دونه پراخه نه وه، چې د يوې لويې امپراتورۍ د پايتخت لپاره دې مناسبه او موزونه وي او له بلې خوا يې موقعيت هم پر يوه داسي سيمه و، چې ډېره نمناکه وه، ځکه يې نو تر ډېرو سلا او مشورو او ليدنو کتنو وروسته د کندهار د اوسني ښار سيمه غوره وبلله او د (۱۱۶۹ هـ ق) د ربيع الثاني په لومړۍ ورځ د احمدشاهي کندهار د تاداو ډېره کښېښووله سوه. دغه ښار د اشرف البلاد په صفت ونومول سو او د درانۍ امپراتورۍ د يوه لرغوني پايتخت او مرکز په څېر يې حيثيت پيدا کړ. دغه ښار د تاريخ په اوږدو کې د مختلفو داخلي او خارجي مورخينو او سياحانو په ليکنو او اثارو کې ذکر سوی دی او د دغه تاريخي ښار پر لرغونتوب، قدامت او معمارۍ يې ليکني کړي دي. دغه ښار په لومړي سر کې پر څلورو ناحيو مشتمل و، چې په منځ کې يې يو پوښلی چارسو هم درلود، چې د کندهاري لرغوني معمارۍ استازيتوب يې کاوه. په معاصر دور کې دغه ښار د ښاروالۍ د تشکيلاتو له مخي ډېر پراخ سوی او تقريباً مساحت يې لسو ناحيو ته رسېدلی دی.

د کندهار لرغوني آبادات



Left: Colonnade of the monumental terrace at Mundigak, NW Afghanistan. Right: carved head excavated near the terrace. Circa 2700 BC. Photos: Jean-Marie Coaut

دا غونډۍ ۳۱ متره لوړه ده. په حقيقت کي د غونډۍ دغه لوړوالی د هغو سر پر سر جوړو سوو ودانيو څخه را منځته سوی دی، چي د زماني پېښو زروونه کلونه تر مخه په خپل - خپل وار نړولي او د غونډۍ شکل يې غوره کړی دی. دا غونډۍ له دوو زرو کلونو راهيسي متروکه او د وړانۍ په حال کي پرته ده. د منډیګک د لومړنۍ ودانۍ چي عمر يې (۹۰۰۰) کاله کېږي د انسان د لاس ډبري لومړنۍ نخښي لکه، ځيني توپل سوي ډبري او د څارويو تېره سوي هډوکي دي، چي لا نور څه نه دي ځني تر لاسه سوي. خو له دې لومړي پوړ څخه تر پنځلسم پوړ پوري د دې غونډۍ د بېلابېلو اوسېدونکو د ژوند بشپړتيايي گامونه را څرگندېږي، چي وروستی پوړ يې له ژېړو څخه جوړ سوي لوبڼي هم لري.

- ♣ دزړه ښاردقيتول دغره کتیبې : په (۱۰۰۵) ه ق کال کي جوړي سويدي چي پکښي دباباحسن ابدال دخوري سيدحسن زنجير يا سلسله ترحضرت علي (رض) پوري رسولې وه .
- ♣ دميرويس خان نيکه کور: د (۱۱۱۹-۱۲۲۷) ه ق کال پوري جوړسويدي .
- ♣ دلولی احمدشاه باباکور او احمدشاهي کلا : په (۱۱۶۹)ه ق کال کي جوړسويده .
- ♣ دکندهار سرپوښ بازار : د(۱۲۴۵-۱۲۵۴)ه ق کال پوري او دوهمه پلا د(۱۲۵۸-۱۲۷۱) ه ق کاله پوري جرړسويدي .
- ♣ دمنزل باغ وداني : په (۱۳۰۰)ه ق کال کي داميرعبدالرحمن خان په عصر کي جوړسويدي .
- ♣ شمشيرغار: چي پکښي دکوشاني دورې اثارموندل سويدي ،ويل کيږي چي احمدعلي کهزاده (۱۹۳۰) م کال کي دموسيون هاگن سره تللي او ترکندنووروسته يی دغه اثار موندلي دي .
- ♣ دميوند دشهيدانو څلي: چي (۸۵)کاله دمخه په نادري دوره کي جوړه سويده .



د کندهار زیارتونه او جامعي




د خرقې شریفې زیارت او جامع مسجد

د دې جامع او د خرقې مبارکې د نوي ودانۍ تاداو د سدوزي تېمورشاه په پاچهي کي په کال (۱۱۸۶ هـ.ق) کي کښېښوول سو او د (۱۱۹۰ هـ.ق) دروژې د مياشتي په لومړۍ نېټه يې کار بشپړ او مبارکه خرقه يې ورته را نقل کړه. د جامع په ودانۍ کي د وخت په تېرېدو سره بدلونونه راغلي دي، خو د سردرا محمدعثمان خان په وخت کي خاص بدلون پکښي راوستل سو، خو دا اوسنۍ بڼه يې د مرحوم محمدظاهرشاه په پاچهي کي راغلې ده. البته ځيني قبرونه او کورونه ونړول سول او د خرقې مبارکي غولۍ پراخ کړه سو. ^[۱] د خرقې شریفې د زیارت نقاشۍ د امير حبيب الله خان په پاچهي کي د امير د ورور سردار نصرالله خان په هڅه د صوفي عبدالحميد بارکزي په هنرمندو گوتو سر ته رسېدلي دي. د زیارت د شاوخوا کاشي خښتو کار يوه پلا د وزيرمحمدگل خان په وخت کي چي د کندهار والي و او بيا د عبدالغفور خان په مشرتابه سره

موی مبارک، شاه مقصودآغا، بابا ولي، حضرت جي بابا، جمال بابا، شين غزی اصحابي، دارو نيکه، پير ملا محمدجان اخوند، صابرشاه ملنگ، ميرويس هوتک، احمد شاه دراني، زرغونه انا، ماللي، شېرسرخ، ملاشېراخند، سپين کوڅي بابا، صوفي صاحب، اخوند صاحب، ابراهيم خليفه بابا، د ميوندشهيدانو څلورلاري، ميا نورمحمد صاحب مزار، خوجک بابا، ملاکټه اخوند، ملا اکا، ملا عبدالحق اخوند، شېخ قلندر، ملا حسن ساکزي، کاکو بابا، بگت بابا، پير زالو بابا، ملا صالح محمد اخوند، ډنگر بابا، کابلي شاه، پير زنگي بابا، کاکو بابا، کوټ بابا، زنجير پا، خواجه ملک، جان لالا، شېخ قلندر، يک خاک شهيدان، د شنو گومبتو زیارت او داسي نور.



بابا ولي زیارت



۱۹۷۵ حاجي ميرويس خان نيکه زیارت



بشپړ سوی دی. کاشي خښتي حاجي خيرمحمد گلال ور جوړولې. دغه راز په کندهار کي دغه نور مقدس اماکن او د ستانه وو



1968 د ستر امپراتور احمد شاه بابا زیارت

- دباباحسن ابدال قبر او ډبرلیک : دشارخ بن تیموردماندینې گوهرشاه په حکم د(۸۰۷-۸۵۰)ه ق پوري جوړه سوېده.
- ۶-دشاه مقصود (عليه رحمه)دقبروداني : په (۹۵۵) ه ق کال کي دجهانگیرپه دوره کي میرمعصوم جوړکړیدی چي وروسته په(۱۰۵۵)ه ق کال کي دصفوي شاصفي ځای پر جوړکړ
- ۱۰- دشیرقلندر مسجد او کوټه : دمیرمعصوم لخوا دجورسپړویدی .
- ۱۱- دزرزغونې انا دقبروداني : (۲۶۲) کاله دمخه په احمدشاهي دوره کي جوړه سوېده.
- ۱۲- دميانورمحمد دقبروداني : تقریبان (۲۵۹) کاله دمخه دده دیوموړید لخوا جوړه سوې وه .
- ۱۳- دکندهار زړه جامع : په بخارایی سبک دسزینبناکوختو اوگچوخته په (۱۱۷۲)ه ق کال کي جوړه سوېده .
- ۱۴- داحمدشاه بابامقبره : په (۱۱۷۴)ه ق کال کي دده په ژوندکي جوړه سوېده .
- ۱۵- دمیر هزار جامع : د(۱۱۸۶-۱۲۰۷)ه ق کال کي دپوځي سالار میرهزار الکوزي لخوا جوړه سوېده .
- ۱۶- دخرقې شریفی وداني : په (۱۱۹۷) ه ق کال کي کندهارته راوړل سوه وروسته ددغه وداني کارپیل سو او دتیمرشاه دواکمنۍ پرمخال تکمیل سو.
- ۱۷- دشیپرسرخ دقبر وداني: چی دتیمور دزوی کامران دمور په لارښودنه په (۱۲۲۱)ه ق کال کي جوړه سوېده
- ۲۰- دمیروس خان نیکه مقبره : په (۱۳۱۱)ه ق کال کي جوړه سوېده .
- ۲۱- دشهیدانوڅلی: په (۱۳۲۷)ه ق کالي کي جوړه سوېده .
- ۲۲- دموى مبارکي وداني: چي تقریبان ۱۲۹ مخکي دامیرعبدالرحمن خان په واکمني کي دسردارمحمدعثمان خان نایب الحکمه لخوا جوړه سوېده .
- ۲۵- دسپین بولدک دشهیدانو مقبرې: په (۱۹۱۹م) کال کي دازادي جگړې پرمخال جوړه سوېده .
- دکندهارمقدس اماکن: لکه خرقه شریفه، موى مبارک، شاه مقصودآغا، باباولي، حضرت جی بابا، جمال بابا، شین غزي اصحابي، میرویس نیکه، احمدشاه بابا، زرغونه انا، ملالی، ابراهیم خلیفه بابا اوداسي نور....
- دکندهارمشاهر: لوى احمدشاه بابا ، میرویس نیکه، زرغونه انا، ملاله میوندی، میرمعصوم کندهاری، عبدالشکور رشاد، مولوی احمد کندهاری، علامه عبدالحق کندهاری، عبدالله محزون اونور....



دکندهار اداري نظام

لومړي دښار ویش او (ناحيې)

دکندهارنوی ښاراصلاً دمحمدعثمان خان نائب الحکمه (داميرحيب الله خان دسلطنت دوره) په وخت کښي شروع سوی دی بیا ورسته په (۱۳۱۴ ل) کال کي سردارمحمدداؤد چي د کندهارنائب الحکومه ودهرات دروازې دباندې ئې دکندهار دنوي ښاراساس کښېښود او ورپسې د عبدالغني خان گردېزي دنائب الحکومه گۍ په وخت (۱۳۳۰ ل) کال کي ډيرپراخ سواوبلي جادې په کښي وکښل سوې چي دمشهوروجادونومونه ئې دادي: ظاهرشاهي واپ، نادرشاهي واپ، احمدشاهي واپ، حاجي ميرويس خان نيکه واپ، دپښتونستان واپ، ايوب خان واپ، دشهيدانوواپ اونور.

د کندهار ښار پخوا ۷ ناحيې درلودلې، په معاصر وخت کي دغه ښار دښاروالي دتښکيلاتوله مخي ډير پراخ سويدي چي ۱۵ ناحيوته رسېدلي دي.

دکندهار ښار دمشهور وکڅو طبقه بندي اودځينو مشهور وکڅو نومونه

- ۱- دقومونودنومو په اساس: دننورزو کوڅه، دسدوزو کوڅه، دالکوزو کوڅه، دسيدانو کوڅه اونوري....
- ۲- دقومي مشرانو اولويانو دنومونوپه اساس: غفارخان کوڅه، يحيى خان کوڅه، شيرعلي خان کوڅه اونوري....
- ۳- دمشايوخو اولمواؤ دنومونوپه اساس: ملانعمان کوڅه، ملاکوڅه، اخترې متاري کوڅه اونوري کوڅي....
- ۴- دمټبرکوڅايونودنوموپه اساس: دخرقې مبارکي کوڅه، دزړې جامې کوڅه اونوري کوڅي....
- ۵- دکسب وکارو موقعيت دنومونو په اساس: دشاه قبرکوڅه، کلافصيل کوڅه، دښاپانو کوڅه اونوري کوڅي....

دکندهار عمومي وضعيت

په کندهارولایت کي امنیت: په کندهار ولایت کي دگډوامنيتي ځواکونو(ملي اردو، ملي پوليس، سرحدي پوليس) دزياتوهلوځلو اوقربانيوپه نتيجه کي دکندهار ښاراولسواليوامنيت دولایت دمقام په وينا(۱۵) سلنه تامين شوي دي، چي مجموعاً (۱۳۰۴۵) تنه ملي پوليس په دندوبوخت دي، چي لدې جملې څخه يی (۳۰۷۰) تنه محلي پوليس دي.

په دغه ولایت کي دملي اوسيمه ييزو پوليسوترڅنگ ۲۰۵ اتل قل اردو او ۵۰۳ سرحدي زون هم دکندهار دامنيت په تامينولوکي بوخت دي.

په کندهارولایت کي حکومتوالي: دحکومتولي په پلي کولوکي ډيري ډلي رول لري چي ترټولومهم يی حکومت دی اوددې ترڅنگ په ليرو پرتو سيمو کي نوري ډلي هم شته چي په حکومتولي کي دخپلي دي.



په کندهارکي د ولایت د دفتر په شمول (۵۰) دولتي ادارې خپل خدمات عرضه کوي چې (۶۹۷۳) تنه یې دملکي خدمتونو مامورین ددغوڅخه (۵۹۷۴) تنه یې نارینه او (۹۹۹) تنه یې ښځینه دي.

په کندهارولایت کي ددولتي ادارو ترڅنگ ځيني کورنۍ او بهرنۍ موسيسې هم شتون لري چې په بيابيلو فعاليتونو کي برخه اخلي.

مدني ټولني او سياسي گوندونه:

لومړی مدني ټولني: مدني ټولني په حکومتي نظام کي د حساب ورکونې، روغتيا، دښه خدماتودوړاندي کولو او حکومت څخه دخلگو دغوښتنو يوښه ميکانيزم دي، چي دخلگو او حکومت ترمنځ ښه روابط ټينگو کي او ټولنه ښه رهبري کوي، کندهارولایت ټولټال (۳۹) مدني ټولني لري.

ځيني شبکې هم شته چی دکندهار د ماشومانو د حقونو لپاره کارکوي لکه:

۱- سپن: په کندهار ښار او مختليفو ولسواليو کی د ماشومانو د مختليفو حقونو لپاره کارکوي.

۲- سره مياشت: په کندهارولایت کی دهغه کوچنيانو چي زړونه یې سوري وي او يا بل داسي مشکل ولري چي په داخل کی یې درملنه ممکن نه وي خارج ته د درملني لپاره استوي.

۳- عدليه /اصلاحي مرکز: په کندهارکي دېې سرپرسته او مجرمينو کوچنيانو ساتنه کوي.

دوهم سياسي گوندونه: په کندهارکي د عدليې رياست د معلوماتوله مخي (۱۸) سياسي گوندونه د عدليې رياست سره ثبت دي، خواوس یې شمير (۲۰) ته رسيدلي دي.

بشري او سبا سي وضعیت

نفوس

د کندهار په ولایت کي ټول ټال (۱۲۵۲۷۸۶) تنه وگړي ژوند کوي چي له هغې جملې څخه (۶۴۲۶۴۲) تنه ئې نارينه او (۶۱۰۱۴۴) تنه ئې ښځينه دي، په دغه ولایت کې (۱۴۴۴۵) کورنۍ دي چې په اوسط ډول هره کورنۍ (۷) غړي لري.

د کندهار په ولایت کې نږدې (۶۸) په سلو کې خلک په ولسواليو او کلیو کې او (۳۲) سلنه ئې په ښار کې اوسيږي، له دوی څخه يې نږدې (۵۱) په سلو کې نارينه او (۴۹) په سلو کې ښځينه دي.

نژاد: په کندهار ولایت کي د دغه لاندي نژادونو لرونکي وگړي ژوند کوي: پښتانه، بلوڅ، تاجک، هزاره، هندو او نور... چي پښتانه ئې اکثریت دي.

ژبه: په (۹۸) سلنه کلیو کی خلک په پښتو خبري کوي. دری ژبه په (۶) کلیو کی (۴۰۰۰) ويونکي لري او پاتی (۹) کلیو کي خلک په نورو مختلفو ژبو خبري کوي.

د کندهار په ولایت کې کوچیان هم اوسيږي چې یو په سلو کې کوچیان د لنډ مهال د پاره او (۵۱) په سلو کې د اوږدې مودې د پاره له یو ځای څخه بل ځای ته کوچيږي. (۴۸) سلنه یې ځای پر ځای دي.



دین: دکندهار تقریباً ټول وگړي د اسلام دمبارک دین پیروان دي چي اکثره ئې سوني مذهبه او یو کم اقلیت شعيه مذهبه زحمت کښي وگړي هم د دې ښار په توپخانه سیمه کي اوسیږي او ددې ترڅنگ په کم اقلیت کښي هندوان هم دکندهار په (ښکارپور) او (کابل بازار) کي اوسیږي او خپله عقیده پالي.

کلتوري وضعه

د کندهار دینښتو رېښه چي پښت پر پښت یوې آریایي قبیلې (پکهت) ته رسیږي د دوی کلتور او ثقافت لکه ملي دودونه، ادبیات او هنر، کرهڼه، مذهب، اقتصاد او داسي نور د ژوندانه خصوصیات ئې آریایي قبیلو ته ورته دي، نسل پر نسل ئې دخپلو پلرونو او نیکونو څخه دځان سره راوړي دي.

د کندهار خلگ هم د نورو ولسونو په څېر ځان ته ځانگړي دودونه او عنعنات لري، چي له دې جملې څخه یو هم د کندهاري وگړو کالي دي، په کندهار ښار کي خلگ دکمیس او پرتوگ سر بېره صدری هم اغوندي او دغه راز د نبوي سنت پر دود لنگی تړي، چي د کالو ډول بیا دهرکس په اقتصادي وضعه پوري تړاو لري

په کندهار کي د کوچیانو کالي د ځایي خلگو له دود سره لږ فرق لري، څرنگه چي کوچیان په ژمي کي په یخو سیمو کي گرځي راگرځي نو دوی د ځان تودولو لپاره د کوسي په نوم یو ډول له وړیو څخه جوړ کالي اغوندي اوبښخي یی ځان ته دکالیو ځانگړي ډول لري او لکه دښار او کلیو دښځو په څېر بوقره نه پر سر کوي.

په دې ولایت کي له پخوا راهیسي مختلفي لوبي تر سره کیږي چي له هغې جملې څخه توپ ډنډه، خوسی، مرغومکی، غیر ایستل او اتڼ د یادولو وړ دي، البته اوس په کندهار کي د نورو هیوادونو په څېر د فوټ بال، کرکیټ، خغاسټي، والیبال او داسي نوري لوبي هم تر سره کیږي.

اقتصادي وضعه

د کندهار په ولایت کي (۷۲۰۰۰) هکتاره ځمکه تر کرهڼي لاندې ده چي (۶۰) سلنه ئې د دهلي له بند څخه اوبیږي.

دکندهاردکنښت اوکرهڼی مخکي پردوو برخویشل کیږي:

۱-ارغنداب

په ارغنداب کی په عمومي ډول سردرختي اوونی کرل کیږي، چی دځمکي حاصلات یی انار، شکریاره، بهي، آمرت، شلیل، زردالو، اونور داي.غنم، اوربشي، اونوري دانې هم لږپکښی کرل کیږي.

په کندهارکي دهغه ونوداراضی اندازه چي دمیوه لرونکوونوپه وسله پوښل سویده (۲۲۵۰۰)هکتاره ده.

دکندهار(۱۵)سلنه کلیواله خلگ دغیری زراعتي کارونو او(۸۵)سلنه کلیواله خلگ دزراعتي محصولاتو څخه خپل عاید ترلاسه.

۲-خوشکاه

په خوشکاه کي په عمومي ډول آنگوراو څه غنم او اوربشي پکښي کیږي.دغه سیمي ته ځکه خوشکاه وایی چي ارغنداب اوبه لږورسیږي .

دکندهار خوشکاه دکندهارښارجنوب خواته ده چي (۳۲)دوله آنگورپکښی پیداکیږي.



په کندهار ولایت کښې (۳۰۰۰۰) هکتاره للمي ځمکه شتون لري، چې د (۲۰۰۰-۵۰۰۰) جریبه پوري ځمکه تر قانوني کښت لاندې راغلې ده.

په کندهار ولایت کې په اوسط ډول (۴۶) سلنه کورنۍ ابي او (۱۷) سلنه کورنۍ للمي ځمکونه لاس رسی لري.

دکندهار عمده زراعتي محصولات

لکه آنگور (۵۴) سلنه، نور میوه جات (۳۴) سلنه، غنم (۴) سلنه او سبزیجات (۳) سلنه. دکندهار ویاړي: دکندهار ویاړي عبارت دي ظاهر شاهي ویاړه، دپاتا ویاړه، روح اباد، شاه ویاړه، ددخواجه، پنجاب ویاړه، دجی لاهور ویاړه، میانجوي .

دارغنداب د سیند د شمالي خوا ویاړي عبارت دي: کلک اوسلواغی، پاشمول، سنگسار، نهرکاریز، گدحل، نلغام، منار اوناگهان.

دکندهار حیوانات

په کندهار کې ډول، ډول اهلي او وحشي حیوانات اومرغان اوسیږي. دکندهار (۵۵) سلنه کلیواله، (۹۱) سلنه کوچیان او (۱) سلنه ښاري کورني څاروي ساتي. کندهار ولایت (۴۰) حیواني کلینیکونه او (۱۳) د مصنوعي د القاح مرکزونه لري چې په یوه میاشت کې (۳۰۰) غواوي القاح کوي. کندهار ولایت د مچيو (۱۳) فارمونه او یوه اتحادیه، دچرگانو (۸۱) فارمونه او یوه اتحادیه اودوه مسلخه، دماهیانو (۱۸۱) فارمونه او یوه اتحادیه لري.

صنعت

د دې ولایت زبانه اندازه شرکتونه او تر (۲۰۰) په شاوخوا کې فعالې او غیرفعالي فابریکې یوازي په صنعتي پارک کې د آيسا د دفتر سره ثبت دي، خو ددې ترڅنگ شرکتونه او فابریکې د نورو دولتي ادارو سره هم ثبت دي، په کندهار ولایت کې اضافه تر (۳۰۰۰) شرکتونه د آيسا ساحوي دفتر سره ثبت دي چې په مختلفو برخو کې لکه: ساختماني، لوجیستيکي، صنعتي، زراعتي، تعلیمي، ترانسپورتي، معلوماتي ټکنالوژي او روغتیا او داسې نورو... کې کار کوي. په صنعتي پارک کې شاوخوا (۴۰۰) کسان کار کوي. همدارنګه په کندهار کې لاسي صنایع په (۱۰) کلیو کې تولیدیږي.

کانونه

سپینه طلا: دغه طلا د کیمیاوي تجزیې په اساس دسړپو او جستوپه رګونو کې د څاکریزه بي بي گوهره، چې دکندهار دمرکزڅخه په (۸۲) کیلوميټري کې پر هغه سړک چې داسټهسال ذخیره یی (۶۹۰۰۰) متره ده 'چې (۴،۴) سلنه جست او (۷،۸) سلنه سړپ لري. دحاجي عالم داوسپني کان: دغه کان دکندهار ولایت دمرکز شمالي په (۱۳۰) کیلوميټري دنیش ولسوالۍ دحاجی عالم دکلي په ختيځ غره کې موندل سوي 'چې دشمالي عرض البلد په (۲۳) درجو او (۷) دقیقو او دشرقي طول البلد په (۲۵) درجو او (۳۳) دقیقو کښې واقع دی. دجنسیت اومقدار دنقطه نظره ډیر ښه اولوړمقناطسي اوسپنه لري. نوموړي کان دمررو اوګرانیت دډبرې په برخه کې متشکل سوي دي 'چې ذخیره یی (۶۰۰) میلیونونه ټنه اټکل سوي ده. دمګنیتیت ددغه رګ اوږدوالي (۶۰۰) متره، پلنوالي یی په اوسط ډول (۲۰) متره او ژوروالي یی (۳۰۰) متره دی. په څاکریز کښې دحاجي توپ په دښت کې سته زرګران او هنرمندان ددغه لعل څخه غوړ والي، ګوتمی، نګینونه، حتی سرمیزي جوړوي.



دکندهار په شمال کښي د کان طلا نومي ځای څخه راکښل شوې ده همدارنگه دڅاکرېز په دره څار کښي موندل سوې ده، طلا دلته دکوتيس د ډبرو په منځ کي ليدل کيږي. دمسو ذخيرې دڅاکرېز په تور غره کښي موندل کيږي.

برېښنا

دکندهار ولایت ته دکجکي د توليدي فابريکې څخه چي په هلمند کي موقعيت لري تقريباً (۱۲) مېگا واټه برېښنا رسېږي او د اوبو د موجوديت په صورت کي (۲۰۰) کيلو واټه برېښنا د بابا ولي د مکرو هايډل څخه په لاس راځي او همداراز د تيلو د موجوديت په صورت کي تقريباً (۳۵) مېگاواټه برېښنا توليدېږي.

ددې برېښنا څخه چي د کندهار په ولایت کي شتون لري د ارغنداب ولسوالۍ (۱۰) سلنه، د دامان ولسوالۍ (۹۰) سلنه، ژړۍ ولسوالۍ (۵) سلنه سپين بولدک ولسوالۍ (۳۰) سلنه، ډنډ ولسوالۍ (۹۰) سلنه او معيوبينو کارته (پنجواڼي ولسوالي) (۲) سلنه گټه پورته کوي او پاتي ټولي ساحي برېښنا نه لري.

په کندهار ولایت کي د موجوده برېښنا څخه (۶۰) سلنه انرژۍ د خلگو له خوا او پاته (۴۰) سلنه برېښنا د دولتي اداراتو له خوا په مصرف رسېږي.

په (۱۳۹۳) لمريز کال کي دولتي ادارو (۶۰۰۸۷۰۸) کيلو واټه برېښنا په مصرف رسولې ده. دکندهار دبرېښنا رياست دمعلوماتو له مخي کندهار ولایت په مجموعي ډول (۱۵۰) مېگاواټه برېښنا ته ضرورت لري. په دې ولایت کي د برېښنا پنځه سټېشنونه وجود لري چي په لاندې جدول کي ذکرسوي دي:

درېيمه گڼه جدول: د کندهار ولایت د برېښنا سټېشنونو په هکله معلومات وړاندي کوي:

گڼه	د سب سټېشن نوم	ظرفيت
۱	مرکزي د برېښنا کوټ سب سټېشن	80MWA
۲	دپاشمول سب سټېشن	4MWA
۳	دښورآندام ډېزلي پاور پلانټ	16MW
۴	دباغ پل ډېزلي پاور پلانټ	10MW
۵	د برېښنا کوټ MTU ډېزلي پاور پلانټ	10.5MW

پوهنه

دکندهار ولایت د پوهنې رياست دمعلوماتو له مخي په دې ولایت کي ټول ټال (۵۳۸) رسمي او غير رسمي ښوونيز مرکزونه شتون لري، اوله هغې جملې (۱۶۲) بابه ښوونځۍ چي د دولتي سکتور مربوط کيږي د ناامنيو په وجه ترلي دي. په دې ولایت کي (۲) دارالعلوم، (۲۲) ديني مدرسو او (۲) دارالحفاظه د ديني زده کړو په برخه کي شتون لري.

په دغه ولایت کي په ښاري سيمو کي (۸۰) سلنه ماشومانو انجنو او هلکانو ته د زده کړي زمينه برابره سوې ده.

په (۱۳۹۳ ه ل) کال کي په کندهار ولایت کي د دولتي سکتور اړوند ښوونيزو مراکزو ته (۳۰۳۶۹) تنه زده کوونکي شامل سوي وه چي له هغه جملې (۹۲۶۶) تنه ئې انجونې او پاته (۲۱۱۰۳) تنه ئې هلکان دي، دغه راز په همدغه کال دخصوصي سکتور اړوند ښوونيزو مراکزوته (۱۱۱۷) تنه زده کوونکي شامل سوي دي چي له هغې جملې (۲۳۸) تنه ئې انجونې او پاته (۸۶۹) تنه ئې هلکان وه چي د (۳۶۰۰) تنه (۲۷۱۰) تنه نارينه او (۸۹۰) تنه ښځينه ښوونکو له لوري ورته تدريس کېده.



په ټول کندهار ولایت کې د سواد کچه یوازې (۱۶) فیصده ده.

په کندهار ولایت کې په (۱۹۹۱ م) کال کې یو دولتي پوهنتون فعاله سو چې یوازې د زراعت پوهنځی پکښې فعاله وه، دامهال په دغه پوهنتون کې (۱۲) پوهنځی فعالې دي او دلیسانس تر کچې پورې محصلین روزي او د (۲۶۲) تنه په شاوخوا کې استادان لري (نارینه ۲۵۸ او ښځینه ۴ تنه)، په (۱۳۹۴ ه ل) کال کې کندهار پوهنتون ته ټول ټال (۳۰۶۱) تنه محصلین شامل سوي وه چې له هغه جملې څخه (۲۸۰۷) تنه ئې نارینه او (۲۵۴) تنه ئې ښځینه وه. البته دا خبره د یادولو وړ ده چې په (۱۳۹۴ ه ل) کال کې د کندهار پوهنتون د هیواد په سطحه د (کیفیت تضمین) په برخه کې لومړی مقام تر لاسه کړ. د لوړو زده کړو په برخه کې په کندهار یوه بله لاسته راوړنه د افغانستان د کرنیزو علومو پوهنتون دی، چې په (۱۳۹۲ ه ل) کال کې افتتاح سوی دی او اوس مهال پکښې د اګرانومي څانګې ماسټري تدریس کیږي او ټول محصلین ئې (۲۱) تنه دي. دغه راز په دې وروستیو کې په کندهار ولایت کې (۴) د لوړو زده کړو خصوصي مؤسسې تاسیس سوي دي چې په بېلابیلو برخو کې محصلین روزي.

روغتیا

په کندهار ولایت کې دروغتیايي مرکزونو ټوله شمېر (۸۱) ته رسیږي. په دې ولایت کې یوازې (۵،۳) سلنه وګړي دروغتیايي مرکزونو او تقریباً نیمایي (۵۰) سلنه خلک باید له لسو کیلو مترو څخه ډیر مزل وکړي چې صحي خدماتو ته لاسرسی پیدا کړي.

په دغه ولایت کې د زېږون پر مهال د هر سل زرو میندو له جملې څخه (۱۴۳) تنه خپل ژوند له لاسه ورکوي. په کندهار کې (۶۴) سلنه کورنۍ د صحې اوبو څښلو لویو منابعو ته لاسرسی لري، چې (۹۹) سلنه د کلیو او (۵۰) سلنه د ښار خلک پکښې شامل دي او له (۸۷) سلنه څخه زیاتي کورنۍ مستقیم لاسرسی اوبو ته لري، همدارنګه یوه له لسو کورنیو څخه مجبوره ده چې د اوبو راوړلو د پاره تر یو ساعت پورې مزل وکړي. تقریباً (۲۲) سلنه کورنۍ تشنابو ته لاسرسی لري، حالت په ښارو کې ښه دی او (۲۰) سلنه کورنۍ اساسي تشنابونه لري لکن دا سلنه په کلیو کې (۷) تشکیلوي.

اقتصاد

د کندهار د (۲۸) سلنه کورنیو عمده ګټه کرهڼه ده چې (۳۸) سلنه د کلیو کورنۍ او (۸) سلنه ښاري کورنۍ پکښې شاملې دي، په دغه ولایت کې (۳۲) سلنه کلیوالي کورنۍ او (۱۰) سلنه ښاري کورنۍ کرهڼيزي ځمکې او یا باغونه لري او ګټه ترې اخلي، همدارنګه، له نیمې نه کمې (۴۳) سلنه ښاري کورنۍ او یو پر څلورمه کلیوالي کورنۍ خپل عاید له سوداګرۍ نه لاس ته راوړي. په (۸) سلنه کلیوالي کورنیو کې مالداري مروج ده او د کندهار ولایت (۳۲) سلنه وګړي د فقر تر کرښې لاندې ژوند کوي.

نوري برخي

ددغه ولایت (۹۰) سلنه ساحه د مخابراتي خدمتونو ترپوښښ لاندې راغلې ده او یوازې د ریګستان په ولسوالۍ کې مخابراتي خدمتونه نسته.

په کندهار ولایت کې د (۱۲) رغیزو رسنیدو فعالیت ترڅنګ دوی تصویري رسنۍ هم فعالیت کوي او دغه راز یو شمېر چاپي رسنۍ هم فعالیت کوي.

ترانسپورت

د ترانسپورت رېاست د معلوماتو پراساس په (۱۳۹۴ ه ل) کال کې په کندهار ولایت کې د ټکسي چلوونکو (۱۲) اتحادیې، د باروړونکو موټرو (۱۴) اتحادیې، (۱۸) ترانسپورتي شرکتونه او د (۳۱) په حدودو کې مسافروړونکي اتحادیې موجود وې او همداراز په دغه



ولایت کي دځمکنی ترانسپورت ترڅنگ هوایی ترانسپورت هم د یوه هوایی ډگر په لرلو سره فعالیت کوي چي هره ورځ یا په دوو ورځو کي مرکز کابل او نورو ولایتونو ته پروازونه کوي او په دې وروستیو کي د ترکیې هیواد ته د کندهار له هوایی ډگر څخه د پروازونو خبره هم سوې ده.

د کندهار نړیوال هوایی ډگر

د کندهار ښار په سوېل ختیځ لور کې د کندهار ښار له مرکز څخه د ۱۶ کیلو متره په واټن کې پروت دی.

لنډه تاریخچه

د کندهار هوایی ډگر د امریکایی مهندسينو لخوا په ۱۳۴۲ لمريز کال کي جوړ سو. نوموړی میدان په منځنۍ آسیا کي یو له نړیوالو میدانونو څخه دی، چي ځانگړی اعتبار لري او زموږ ملي هویت ته افتخار وربخښي. په ۱۳۵۳ لمريز کال کي دافغانستان هوایی ځواکونه هم په دې میدان کي ځای پرځای سول. په لومړیو کي دکندهار د ملکي هوایی میدان د آمریت پرسونل تقریباً ۱۲۰۰ نفرو ته رسېدی. د ډاکټر نجیب الله دواک په وخت کي د داخلي جگړو په وجه او پرهوایی میدان باندي د مخالفو ځواکونو له خوا د راکټونو د توغوني له امله ملکي الوتني په ټپه ولاړي وي. د طالبانو د واک پر مهال ملکي الوتني بېرته له سره پیل سوي او همدارنگه د عربو متحده اماراتو او هندوستان ته بین المللي پروازونه کېدل. د سپټمبر د ۱۱ نيتي تر پېښي وروسته دکندهار هوایی میدان د جگړې په مرکز بدل سو، چي د جگړو په اثر د هوایی ډگر عمارتونه تخریب او د هوانوردۍ ټول تاسیسات له منځه ولاړل.

اوسنی حالت

د مؤقت حکومت له دورې څخه بیا تر ۱۳۸۴ کال پوري د USAID موسسې لخوا د هوایی ډگر د بیا رغوني کار جريان درلودی او د ۱۳۸۴ کال د میزان په میاشت کي د هوایی میدان ترمینل او د هغه مربوط شعبات په فرنیچر او موبل تجهیزات او د لومړنیو الوتنو وسایط هم د نوموړي مؤسسې په مرسته برابر سوه، د دې سره سره د مامورینو هستوگنځایونه بېله رغوني پاته سول. په ۱۳۸۶ کال کي د ولایت مقام د خاصی پاملرني او هڅو په نتیجه کي یو باب سالون د بهرنیو او داخلي مېلمنو لپاره د ټولوتجهیزاتو، موبل او فرنیچرسره ورغول سو. د ترمینل شاوخوا سړکونه په قیرورغول سول او د هوایی میدان پرسونل وستایل سوه. د کندهار د هوایی میدان د هوانوردۍ ملکیت ۱۰ زره جریبه ځمکه ده، چي د دې څخه یوازي ۱۰ جریبه یې د ملکي هوایی میدان په لاس کي ده او پاته نوره ټوله یې د ایساف ځواکونو، د ملي دفاع وزارت او داخلي وزارت ځواکونو تر خپلي ولکې لاندې ده.

بڼه او پرسونل

د میدان آمریت ۲۶ نفره پرسونل لري، چي ۱۰ نفره یې مامورین، ۱۳ یې خدمتي اجیران او ۳ نفره یې اجیربالمقطع دي. د ذکر سوو ۱۰ نفرو مامورینو څخه یې ۵ نفره مسلکي او ۵ اداري دي، چي د الوتنو له شروع بیا ختم پوري همهلته وي.

هغه کمپنۍ چي الوتنې کوي

آریانا هوایی شرکت، پامیرهوایی شرکت، کام اېر هوایی شرکت، تیزر هوایی شرکت، د UNHAS هوایی شرکت، برجر هوایی شرکت، هتلر هوایی شرکت، د CADG هوایی شرکت، د سره صلیب او یوناما هوایی شرکت.



دوهم دکندهار ولایت ولسوالۍ

#	د ولسوالۍ نوم	د ولسوالۍ مرکز	د ولسوالۍ درجه	مساحت په سره KM	د کلیو شمېر	حاصلات
۱	سپین بولدک	بولدک	لومړۍ	۷۷۴,۴۹۴۰۱۵۵	۲۶۰	
۲	پنجوايي	مارغر	لومړۍ	۶۰۵۲,۰۹۸۴۵۲	۱۱۵	
۳	ارغنداو	بابا صاحب	دوهمه	۶۶۲,۵۷۸۳۹۰۹	۷۷	
۴	میوند	میوند	دوهمه	۳۰۵۴,۵۲۷۲۷۴	۱۶۰	
۵	شاه ولیکوټ	ویاند	دوهمه	۲۹۹۹,۸۸۵۴۰۵	۲۸۷	
۶	ارغستان	خوگیانی	دوهمه	۳۷۴۷,۸۵۱۱۳۸	۲۴۹	
۷	معروف	کرک	دوهمه	۳۵۱۱,۱۳۸۰۵۹	۲۸۷	
۸	دامان	مهمند رباط	دوهمه	۴۵۰۹,۸۶۱۴۹۱	۱۴۳	
۹	خاکریز	شاه اغا	دوهمه	۱۲۴۷,۰۳۴۸۶۶	۱۱۴	
۱۰	شورابک	ابزی	دوهمه	۴۱۳۲,۴۸۶۹۰۱	۵۷	
۱۱	ژړۍ	ژۍ	دوهمه	۷۰۸,۹۹۶۵۰۸۲	۱۳۳	
۱۲	غورک	چنار	درېیمه	۱۷۳۳,۱۵۲۷۷۷	۵۰	
۱۳	ریگ	چهل دختران	درېیمه	۱۳۸۱۹,۰۷۱۰۵	۳۳	
۱۴	نیش	دینارخېل	درېیمه	۱۳۴۳,۹۱۷۱۳۸	۵۱	
۱۵	میانشین	شیخان	درېیمه	۹۸۵,۱۹۸۱۰۸۱	۵۸	
۱۶	ډنډ (موقت)		درېیمه			
۱۷	تخته پل (موقت)		درېیمه			



ماخذونه

- [1]. Antoni Lacinai. (n.d.). 51 Body Language Gestures.www.lacinai.se .
- [2]. Body language. (2019). Wikipedia, the free encyclopedia.
- [3]. Gestures your body speaks (vol. 201). (2011). Toastmasters international.
- [4]. Givens, D. B. (2002). The nonverbal dictionary of gestures, signs & body language cues. Washington: Spokane, Nonverbal Studies Press.
- [5]. Noaimi, D. H. (2019). The Body Language. University of Bahrain: Vice President of Community .
- [6]. ÖZÜORÇUN, F. (2013). The importance of body language. European university of lefke .
- [7]. Patel, D. S. (2014). Body Language: An Effective Communication Tool. Gujarat India: IUP Journal of English Studies .
- [8]. Pease, A. &. (2004). The Definitive Book of Body Language. Australia: Pease International.
(www.peaseinternational.com)

Get more e-books from www.ketabton.com
Ketabton.com: The Digital Library